

युनिक नेपाल लघुवित्त वित्तीय संस्था लि.



निर्णय तथा कार्यवाही विवरण

माइन्यूट

पाँचौ वार्षिक साधारण सभा

मिति : २०८० साल पुस २४ गते मंगलवार

स्थान : कोहलपुर, बाँके

युनिक नेपाल लघुवित्त वित्तीय संस्था लि.

पाँचौ वार्षिक साधारणसभा

निर्णय तथा कार्यवाही विवरण (माइन्यूट)

१. पाँचौ वार्षिक साधारण सभा

युनिक नेपाल लघुवित्त वित्तीय संस्था लिमिटेडको सञ्चालक समितिको २०८० साल मंसिर ३० गते बसेको ८२ औं बैठकको निर्णय अनुसार कम्पनी ऐन, २०६३ को दफा ६७(२) र वित्तीय संस्थाको नियमावलीको १८(२) अनुरूपको पाँचौ वार्षिक साधारणसभाको सञ्चालक समितिका अध्यक्ष श्री शिव बहादुर चौधरीज्यूको अध्यक्षतामा देहाय बमोजिम सुसम्पन्न भयो ।

२. पाँचौ वार्षिक साधारण सभाको मिति, समय र स्थान

- (क) मिति : २०८० साल पुस २४ गते मंगलवार (९ जनवरी, २०२४)
- (ख) समय : दिउसो ठिक १०.०० बजे
- (ग) स्थान : होटेल सेन्ट्रल प्लाजा, कोहलपुर, बाँके

३. सभाको सूचना प्रकाशन

- (क) कम्पनी ऐन, २०६३को दफा ६७ (२) बमोजिम पाँचौ वार्षिक साधारणसभा हुने मिति, समय, स्थान र सभामा छलफल हुने विषयवस्तुहरु सहितका विवरणहरु खुलाई मिति २०८० साल पुस १ गतेका कारोबार राष्ट्रिय दैनिक पेज नं. ७ मा प्रकाशन भएको र दोश्रो पटक २०८० साल पुस २ गतेका कारोबार राष्ट्रिय दैनिक पेज नं. १२ मा पनि प्रकाशन भएको, यस वित्तीय संस्थाको वेबसाइटमा समेत राखिएको, र मोबाइलमा फोन र एसएमएस मार्फत शेयरधनी महानुभावहरुलाई जानकारी गराइएको थियो ।
- (ख) पाँचौ वार्षिक साधारण सभाको प्रस्ताव सम्बन्धी विवरणहरु यथासम्भव सबै शेयरधनी महानुभावहरुलाई इमेल र हार्डकपी उपलब्ध गराइएको, र प्राप्त गर्न नसक्ने शेयरधनी महानुभावहरुलाई यसै सभाकक्षमा उपलब्ध गराइएको छ ।



४. छलफल तथा निर्णयकालागि निर्धारित विषयवस्तुहरु

क. सामान्य प्रस्तावहरु :

यस वित्तीय संस्थाको पाँचौ वार्षिक साधारणसभाको साधारण प्रस्तावहरु यस प्रकार रहेका छन् ।

- (१) सञ्चालक समितिको तर्फबाट अध्यक्षज्यूले प्रस्तुत गर्नुहुने आर्थिक वर्ष २०७९/०८० को वार्षिक प्रतिवेदन उपर छलफल गरी पारित गर्ने ।
- (२) लेखापरिक्षकको प्रतिवेदन सहित २०८० साल असार मसान्तको वासलात, नाफा नोक्सान हिसाब तथा सोही अवधिको नगद प्रवाह विवरण तथा तत् सम्बन्धी अनुसूचीहरु छलफल गरी पारित गर्ने ।
- (३) कम्पनी ऐन, २०६३ को दफा १११ बमोजिम आ.व. २०८०/०८१ कोलागि बाह्य लेखापरीक्षकको नियुक्ति गर्ने र निजको पारिश्रमिक निर्धारण गर्ने ।
- (४) सर्वसाधारण शेयरधनीहरुबाट प्रतिनिधित्व गर्ने एक जना सञ्चालकको निर्वाचन गर्ने ।

ख. विशेष प्रस्तावहरु :

यस वित्तीय संस्थाको पाँचौ वार्षिक साधारणसभाको विशेष प्रस्तावहरु यस प्रकार रहेका छन् ।

- (५) सञ्चालकहरुको पारिश्रमिक, भत्ता र सुविधा सम्बन्धमा नियमावली २०७५ को नियम ३२ (१)(ख) (ऊ) मा थप गर्न आवश्यक संसोधन गर्ने । यस सम्बन्धमा नियमनकारी निकायहरुबाट फेरबदल गर्न निर्देशन भएमा आवश्यकता अनुसार थपघट, परिमार्जन, संशोधन, भाषागत लगायत अन्य सुधार समेतकालागि सञ्चालक समितिलाई अख्तियारी दिने ।
- (६) भविष्यमा अन्य कुनै लघुवित्त वित्तीय संस्था एक आपसमा गाभ्ने/गाभिने (Merger) तथा प्राप्ति/समाहित (Acquisition) सम्बन्धी उपयुक्त प्रस्ताव आएमा सो कार्यकालागि उपयुक्त लघुवित्त वित्तीय संस्थाको पहिचान गर्न, सहमतिपत्र (Memorandum of Understanding) मा हस्ताक्षर गर्न, सोको आधारमा सैद्धान्तिक स्वीकृतिकालागि नेपाल राष्ट्र बैंकमा निवेदन दिन, सम्पत्ति तथा दायित्वको मूल्याङ्कन (Due Diligence Audit) गर्न परामर्शदाता, मूल्याङ्कनकर्ता, लेखापरिक्षक नियुक्त गर्न र निजको पारिश्रमिक निर्धारण गर्ने लगायतका कार्यसँग सम्बन्धित आवश्यक कार्यहरु गर्नकालागि सञ्चालक समितिलाई अख्तियारी प्रदान गर्ने सम्बन्धी विशेष प्रस्ताव पारित गर्ने ।

५. उपस्थिति : शेयर संख्या र शेयरधनीहरुको उपस्थिति यसैसाथ संलग्न सूचीमा दिइएको छ ।



(क) सञ्चालकहरु

१. श्री शिव बहादुर चौधरी	अध्यक्ष	उपस्थित
२. श्री सन्तराम धरकटुवा थारु	सञ्चालक	उपस्थित
३. श्री पुरन प्रसाद चौधरी	सञ्चालक	उपस्थित
४. श्री बालिका चौधरी	सञ्चालक	उपस्थित
५. श्री जगत राम थारु चौधरी	सञ्चालक	उपस्थित

(ख) अन्य उपस्थिति

(ग) कम्पनीको शेयरधनीहरुको निम्न बमोजिम उपस्थिति रह्यो ।

१. बिक्री भएको कुल शेयर संख्या	: १४,८५,७५० कित्ता
२. जम्मा संस्थापक शेयरधनी संख्या	: १७५ जना
३. स्वयम् उपस्थिति शेयरधनी संख्या शेयरधनी सहित)	: ५० जना (पब्लिक शेयरधनी सहित)
४. स्वयम् संस्थागत प्रतिनिधि मार्फत उपस्थित शेयरधनी संख्या	: ३ जना
५. प्रोक्सी मार्फत उपस्थिति	: २७ जना
६. कुल उपस्थित कित्ता संख्या	: ९७६,९११ कित्ता (६५.७५ प्रतिशत)

६. सभाको वैधानिकता र गणपूरक संख्या

(क) कम्पनी ऐन, २०६३ को दफा ६७ (२) बमोजिम कम्पनीको वार्षिक साधारण सभा बोलाइएको, र कम्पनी ऐन, २०६३ को दफा ७३(२) बमोजिम सभाको लागि बाँडफाँड भएको कुल शेयर संख्याको पचास प्रतिशत भन्दा बढी शेयर प्रतिनिधित्व भएकोले आवश्यक गणपूरक संख्या पुगेको जानकारी कार्यकारी प्रमुखले सभालाई गराउनु भयो ।

युनिक नेपाल लघुवित्त वित्तीय संस्था लिमिटेडको पाँचौ वार्षिक साधारणसभाकोलागि स्थान, मिति र कार्यसूची सहितको सूचना कम्तीमा २१ दिन पहिले कारोबार राष्ट्रिय दैनिकमा २०८० साल पुस १ गते, यसैगरी दोश्रो सूचना सोही पत्रिकामा पुस महिना २ गते प्रकाशन भएको, इमेलबाट सबै शेयरधनीहरुलाई आवश्यक सामग्री सहित सूचना पठाएको, फोनबाट पटक पटक सूचना गरेको र लिखित पत्र बुझाई सूचना र आमन्त्रण गरिएको साथै वित्तीय संस्थाको वेबसाइटमा पनि राखिएको हो ।

कम्पनी ऐन, २०६३ को दफा ७३ र यस वित्तीय संस्थाको नियमावली, २०७५ को नियम नं. २३ अनुसार यस वित्तीय संस्थाको बाँडफाँड भएको शेयर संख्या १४,८५,७५० को पचास प्रतिशत भन्दा बढी प्रतिनिधित्व हुनु पर्ने र कुल शेयरधनीहरुमध्ये कम्तीमा तीनजना शेयरधनीहरु स्वयम् उपस्थित हुनु पर्ने प्रावधान अनुरूप ९७६,९११ शेयर कित्ता



संख्या (६५.७५ प्रतिशत) को प्रतिनिधित्व रहेको साथै शेयरधनी स्वयम् र प्रतिनिधि ८१ जना उपस्थित रहेकोले पाँचौ वार्षिक साधारणसभा सञ्चालन गर्न वैधानिकता प्राप्त भएको निर्णय गरियो ।

(ख) तत्पश्चात कम्पनी ऐन, २०६३ को दफा ७३(२) अनुसार गणपुरक संख्या पुगेको सभाले मन्जुर गर्दै पूर्व सूचित सभाको निर्धारित विषय सूचीको क्रमानुसार जान र तत्सम्बन्धमा प्रचलित ऐन बमोजिम कार्यवाही बढाउन सभाले अनुमति दियो ।

७. सभाको अध्यक्षता र आसन ग्रहण

कम्पनी ऐन, २०६३ को दफा ७४(१) बमोजिम र यस युनिक नेपाल लघुवित्त वित्तीय संस्था लिमिटेडको विनियमावलीको दफा १९(१) अनुसार पाँचौ वार्षिक साधारणसभाको अध्यक्षता सञ्चालक समितिको अध्यक्षले गर्नुपर्ने व्यवस्था भए बमोजिम उद्घोषक नरेन्द्र थारुले सञ्चालक समितिको अध्यक्ष श्री शिव बहादुर चौधरीलाई सभाको अध्यक्षता ग्रहण गरी दिन हुन अनुरोध गर्नु भयो र वहाँले अध्यक्षको आसन गर्नुभयो । साथै अन्य सञ्चालकहरुले पनि क्रमशः सभामा आ-आफ्नो आसन ग्रहण गर्नुभयो । शेयरधनी महानुभाव युनिक नेपाल, प्रभु बैंक, कुमारी बैंक लगायतका सबै शेयरधनीहरुले पनि आआफ्नो ठाउँमा आसन गर्नु भयो ।

८. सभाको औपचारिक उद्घाटन

सभाको औपचारिक उद्घाटनकोलागि उद्घोषकले सभाका अध्यक्षलाई अनुरोध गर्नुभए बमोजिम सभाध्यक्षले पानसमा दियो बालेर सभाको औपचारिक उद्घाटन गर्नुभयो ।

९. स्वागत मन्तव्य

सभामा उपस्थित शेयरधनी महानुभावहरु तथा अन्य उपस्थित अतिथिहरुलाई स्वागत गरी दिनकालागि उद्घोषकले सञ्चालक अध्यक्ष श्री शिव बहादुर चौधरीलाई अनुरोध गर्नुभयो । र उहाँले वित्तीय संस्थाको कार्य प्रगति बारेमा संक्षेपमा जानकारी गराउँदै शेयरधनी महानुभावहरुलाई स्वागत मन्तव्य प्रस्तुत गर्नु भयो ।

१०. सभाको सञ्चालन

सभाध्यक्षले पूर्व निर्धारित विषय सूचीहरु सभामा प्रस्तुत गर्नु भयो । । बैठक अगाडि बढ्यो ।



११. प्रस्तावहरुको प्रस्तुती

अध्यक्षज्यूले सभाको कार्यबाहीलाई अगाडि बढाउनु भयो । कार्यसूचीमा भए अनुसारको सबै प्रस्तावहरु एक एक गरी प्रस्तुत गरियो । वाह्य लेखा परीक्षकको लेखा परीक्षण प्रतिवेदनलाई अध्यक्षज्यूको अनुमतिमा कार्यकारी निर्देशकले प्रस्तुत गर्नु भयो ।

१२. प्रस्ताव/प्रतिवेदनमाथि छलफल

सभाध्यक्ष र कार्यकारी निर्देशकले प्रस्तुत प्रस्ताव उपर छलफल गर्नकोलागि आह्वान गर्नु भयो । तत्पश्चात सभामा उपस्थित तपसिलका शेयरधनी महानुभावहरुले आफ्नो आफ्नो मन्तव्य, जिज्ञासा, प्रश्न र सुझाव प्रस्तुत गर्नु भयो । छलफलमा भाग लिने शेयरधनी महानुभावहरुले व्यक्त गर्नु भएको राय सुझाव सहितको मुख्य मुख्य विषयहरु यस प्रकार रहेका छन् ।

- | | |
|----------------------------|------------------------------|
| (क) श्री काली प्रसाद चौधरी | (ख) श्री कुन्ना नारायण चौधरी |
| (ग) श्री मिनराज चौधरी | (घ) श्री नरेश लाल थारु |
| (ङ) श्री किरण थारु | (च) श्री खडक चौधरी |
| (छ) श्री राज कुमार चौधरी | (ज) श्री नन्दुराज चौधरी |
| (झ) श्री रोशन लाल राना | (ञ) श्री मान बहादुर चौधरी |
| (ट) श्री नेत्र भण्डारी | |

१३. जिज्ञासा उपर जवाफ

सञ्चालक समितिको प्रतिवेदन र लेखा परीक्षण प्रतिवेदन साथै वित्तीय विवरण सम्बन्धमा शेयरधनी महानुभावहरुले सभामा व्यक्त गर्नु भएको जिज्ञासाका बारेमा सभाध्यक्षले आफ्नो भनाई राख्नु भयो, र सभाध्यक्षको सहमति लिएर कार्यकारी निर्देशक डा. गोपाल दहित, रमेश चौधरी र मदन चौधरीले स्पष्ट पार्नु भयो । सकारात्मक सुझावहरुको लागि धन्यवाद व्यक्त गर्नुहुँदै प्रस्तावहरु पारित गरिदिन अनुरोध गर्नु भयो, र सर्वसम्मतिले सबै प्रस्तावहरु पारित भयो ।



१४. सभाबाट पारित प्रस्तावहरु

(क) सामान्य प्रस्तावहरु

- (१) सञ्चालक समितिको तर्फबाट समितिका अध्यक्षज्यूले प्रस्तुत गर्नुहुने आ.व. २०७९/०८० पाँचौ वार्षिक प्रतिवेदन उपर छलफल गरी पारित गर्ने ।

व.स.स.५/निर्णय नं. १/२०८०

यस वित्तीय संस्थाका अध्यक्ष श्री शिव बहादुर चौधरीले सञ्चालक समितिको तर्फबाट पाँचौ वार्षिक साधारणसभाका सदस्यहरुलाई स्वागत गर्नुकोसाथै सञ्चालक समितिको प्रतिवेदन प्रस्तुत गर्नु भयो । र यथोचित छलफल पछि यो प्रतिवेदन सर्वसम्मतिले पारित गरियो ।

- (२) लेखापरीक्षकको प्रतिवेदन सहितको आ.व. २०७९/०८० को वासलात, नाफा नोक्सान हिसाब, नगद प्रवाह विवरण तथा तत् सम्बन्धी अनुसूचीहरु उपर छलफल गरी पारित गर्ने ।

व.स.स.५/निर्णय नं. २/२०८०

आर्थिक वर्ष २०७९/०८० को वार्षिक प्रतिवेदनमा संलग्न अनुसारको लेखा परीक्षण प्रतिवेदन प्रस्तुत गरियो, र यथोचित छलफल पछि सर्वसम्मतिले अनुमोदन गरियो ।

- (३) कम्पनी ऐन, २०६३, को दफा १११ बमोजिम आ.व. २०८०/०८१ को वाह्य लेखापरीक्षण कार्यकोलागि लेखापरीक्षण समितिको सिफारिस मुताविक लेखापरीक्षकको नियुक्ती गर्ने र निजको पारिश्रमिक निर्धारण गर्ने ।

व.स.स.५/निर्णय नं. ३/२०८०

लेखा परीक्षण समितिको सिफारिस अनुसार आर्थिक वर्ष २०८०/०८१ कोलागि वाह्य लेखा परीक्षण र कर परीक्षण दुवै गर्न साथै नेपाल राष्ट्र बैंक र राजस्व कार्यालयको मापदण्ड अनुसारको प्रतिवेदन तयार गरी पेश गर्न के.जे. एण्ड एसोसियट्स चार्टर्ड एकाउन्टेन्ट्स, पुलचोक, ललितपुरलाई निम्न शर्तहरु अनुसार नियुक्ति गर्ने निर्णय गरियो ।

- (क) लेखा परीक्षण (स्ट्याचुटरी अडिट र एनएफएआरएस), कर परीक्षण र दफा ७८ प्रमाणित गरे वापत कर सहित रु. ३,००,०००। अक्षरेपि तीन लाख रुपैयाँ मात्र ।
- (ख) शाखामा लेखा परीक्षण गर्न जाँदा दैनिक भत्ता सि.ए.लाई रु. २,५०० र सहयोगीलाई रु. २,०००। प्रति दिन ।
- (ग) यातायात खर्च वास्तविक बिल अनुसार ।



(घ) राजस्व कार्यालयबाट यस वित्तीय संस्था पूर्ण लेखापरीक्षणको क्रममा कर वा राजस्वसँग सम्बन्धित विषयमा यही शुल्क भित्र रही आवश्यक सहयोग गर्नुपर्ने ।

(४) सर्वसाधारण शेयरधनीहरुबाट प्रतिनिधित्व गर्ने एक जना सञ्चालकको निर्वाचन गर्ने ।

व.स.स.५/निर्णय नं. ४/२०८०

आजको सभाले तपसिल अनुसारको विवरण रहेको सञ्चालक समितिमा सर्वसाधारण शेयरधनीको तर्फबाट प्रतिनिधित्व गर्ने एक जनालाई निर्विरोध निर्वाचित गरेको छ । उहाँलाई हार्दिक बधाई तथा कार्यकाल सफलताको कामना ।

क्र.सं.	नाम थर	पद	ठेगाना
१.	श्री जागेश्वर प्रसाद चौधरी	सर्वसाधारण सञ्चालक सदस्य	कोहलपुर न.पा., वडा नं. ३ मैटहवा, बाँके

ख. विशेष प्रस्तावहरु :

(५) सञ्चालकहरुको पारिश्रमिक, भत्ता र सुविधा सम्बन्धमा नियमावली २०७५ को नियम ३२ (१)(ख) (ऊ) मा थप गर्न आवश्यक संशोधन गर्ने । यस सम्बन्धमा नियमनकारी निकायहरुबाट फेरबदल गर्न निर्देशन भएमा आवश्यकता अनुसार थपघट, परिमार्जन, संशोधन, भाषागत लगायत अन्य सुधार समेतकालागि सञ्चालक समितिलाई अख्तियारी दिने ।

व.स.स.५/वि.प्र.निर्णय नं. ५/२०८०

विशेष प्रस्तावमा उल्लेख भए अनुसारको कार्य गर्न गराउन सञ्चालक समितिलाई अख्तियारी दिदै यस वित्तीय संस्थाको नियमावली, २०७५ को नियम ३२ (१)(ख) मा (ऊ) थप गरी अनुसूची नं. १ मा संलग्न अनुसार संशोधन गर्ने निर्णय गरियो ।

(६) भविष्यमा अन्य कुनै लघुवित्त वित्तीय संस्था एक आपसमा गाभ्ने/गाभिने (Merger) तथा प्राप्ति/समाहित (Acquisition) सम्बन्धी उपयुक्त प्रस्ताव आएमा सो कार्यकालागि उपयुक्त लघुवित्त वित्तीय संस्थाको पहिचान गर्न, सहमतिपत्र (Memorandum of Understanding) मा हस्ताक्षर गर्न, सोको आधारमा सैद्धान्तिक स्वीकृतिकालागि नेपाल राष्ट्र बैंकमा निवेदन दिन, सम्पत्ति तथा दायित्वको मूल्याङ्कन (Due Diligence Audit) गर्न परामर्शदाता, मूल्याङ्कनकर्ता, लेखापरिक्षक नियुक्त गर्न र निजको पारिश्रमिक निर्धारण गर्ने लगायतका कार्यसँग सम्बन्धित आवश्यक कार्यहरु गर्नकालागि सञ्चालक समितिलाई अख्तियारी प्रदान गर्ने सम्बन्धी विशेष प्रस्ताव पारित गर्ने ।



व.स.स.५/वि.प्र.निर्णय नं. ६/२०८०

विशेष प्रस्ताव उपर छलफल गर्दा भविष्यमा अन्य कुनै लघुवित्त वित्तीय संस्थासित एक आपसमा गाभ्ने/गाभिने (Merger) तथा प्राप्ति/समाहित (Acquisition) सम्बन्धी विशेष प्रस्तावमा उल्लेख भए अनुसारको कार्य गर्न गराउन सञ्चालक समितिलाई वा यस समितिले उपसमिति बनाई कार्य गर्ने गरी अख्तियारी दिने निर्णय सर्वसम्मतिले गरियो ।

१५. माइन्सूटमा दस्तखत गर्ने अख्तियारी

यस वित्तीय संस्थाको पाँचौ वार्षिक साधारणसभाको माइन्सूटमा कम्पनी ऐन अनुसार हस्ताक्षर गरी प्रमाणित गर्ने कार्य यस वित्तीय संस्थाका अध्यक्ष श्री शिव बहादुर चौधरी र सोही ऐन अनुसार शेयरधनीहरुको प्रतिनिधित्व गर्दै शेयरधनी युनिक नेपालका प्रतिनिधि श्री प्रिम बहादुर चौधरीलाई माइन्सूटमा हस्ताक्षर गर्ने अख्तियारी दिने निर्णय सर्वसम्मतिबाट गरियो ।

यस बैठकको माथि उल्लेखित निर्णयको सत्य अभिलेख हो ।



श्री प्रिम बहादुर थारु
युनिक नेपालको प्रतिनिधि



श्री शिव बहादुर चौधरी
अध्यक्ष

२०८० साल पुस गते २४ मंगलवार शुभम् ।



अनुसूची नं. १. नियमावली संशोधन

(निर्णय नं. व.स.स.५/वि.प्र.निर्णय नं. ५/२०८० सँग सम्बन्धित)

युनिक नेपाल लघुवित्त वित्तीय संस्था लि.को

नियमावली, २०७५ (दोश्रो संशोधन, २०८०)

नियम नं.	साविकको व्यवस्था	संशोधन प्रस्ताव	कारण																																
३२ को १ (ख) को (ऊ)	छैन	ऊ थप गरेको ऊ. कार्यालय प्रयोजनकोलागि सञ्चालक समितिका अध्यक्ष तथा सदस्यहरु काममा आँउदा र जाँदा लाग्ने यातायात खर्च तपसिल अनुसार एकमुष्ट निर्धारण गरिएको छ । तर, कार्यालयको गाडी प्रयोग गरेमा यो भाडा प्रदान गरिने छैन । <table border="1"> <thead> <tr> <th></th><th>देखि</th><th>सम्म</th><th>एकतर्फि सवारी भाडा रु.</th></tr> </thead> <tbody> <tr> <td>१</td><td>कोहलपुर</td><td>गुलरिया, बर्दिया</td><td>रु. १,०००</td></tr> <tr> <td>२</td><td>कोहलपुर</td><td>राजापुर न.पा, बर्दिया</td><td>रु. १,१००</td></tr> <tr> <td>३</td><td>कोहलपुर</td><td>धनगढी, कैलारी</td><td>रु. १,४००</td></tr> <tr> <td>४</td><td>कोहलपुर</td><td>महेन्द्रनगर र बेलौरी</td><td>रु. १,६००</td></tr> <tr> <td>५</td><td>काठमाण्डौं एयरपोर्ट</td><td>निवास वा होटेल</td><td>रु. १,०००</td></tr> <tr> <td>६</td><td>कोहलपुर</td><td>लमही, देउखुरी</td><td>रु. १,०००</td></tr> <tr> <td>७</td><td>कोहलपुर</td><td>ओडारी, कपिलवस्तु</td><td>रु. १,८००</td></tr> </tbody> </table>		देखि	सम्म	एकतर्फि सवारी भाडा रु.	१	कोहलपुर	गुलरिया, बर्दिया	रु. १,०००	२	कोहलपुर	राजापुर न.पा, बर्दिया	रु. १,१००	३	कोहलपुर	धनगढी, कैलारी	रु. १,४००	४	कोहलपुर	महेन्द्रनगर र बेलौरी	रु. १,६००	५	काठमाण्डौं एयरपोर्ट	निवास वा होटेल	रु. १,०००	६	कोहलपुर	लमही, देउखुरी	रु. १,०००	७	कोहलपुर	ओडारी, कपिलवस्तु	रु. १,८००	स्थानीय सवारी साधनमा टिकट उपलब्ध नहुने, र आफ्नो बाइक वा अन्य सवारी साधन ल्याउँदा ठ्याक्कै बील रकम भुक्तानी दिन कठिनाई हुने भएकोले ।
	देखि	सम्म	एकतर्फि सवारी भाडा रु.																																
१	कोहलपुर	गुलरिया, बर्दिया	रु. १,०००																																
२	कोहलपुर	राजापुर न.पा, बर्दिया	रु. १,१००																																
३	कोहलपुर	धनगढी, कैलारी	रु. १,४००																																
४	कोहलपुर	महेन्द्रनगर र बेलौरी	रु. १,६००																																
५	काठमाण्डौं एयरपोर्ट	निवास वा होटेल	रु. १,०००																																
६	कोहलपुर	लमही, देउखुरी	रु. १,०००																																
७	कोहलपुर	ओडारी, कपिलवस्तु	रु. १,८००																																

